

## Last episode part 4

"آپ کہاں رہ گئے تھے!! میں کب سے انتظار کر رہی تھی آپ کا؟"

رات کے ایک بجے سکندر کمرے میں آیا تھا۔ رمشا جو اس کے انتظار میں بے چین کبھی چکر کاٹتی کبھی اٹھتی بیٹھتی اسے دیکھ کر فوراً اٹھ کر اس کے پاس آئی۔

"تم اس وقت جاگی کیوں ہو؟"

سکندر نے ماتھے پہ بل ڈال کر اسے دیکھتے ہوئے کہا۔

"پہلے مجھے بتائیں آپ تھے کہاں دوپہر سے گئے ہوئے ہیں اور اب آرہے ہیں!! کدھر تھے آپ

-- فاروق کا کچھ پتا چلا۔"

سکندر نے اپنی جیکٹ اُناری اور صوفے پہ پھینکی۔ ٹائی تو پہلے ہی گاڑی میں اُتار چکا تھا۔ شرٹ کے اوپری بٹن کھولتے ہوئے وہ بیڈ پہ بیٹھا۔

رمشا کو وہ کافی کھویا ہوا اور تھکا ہوا لگا۔ وہ سمجھ گئی یہ وقت نہیں تھا اسے چھیڑنے کا پھر ایک دم چونکی۔ کچھ سوچ کر وہ سکندر کے سامنے جھکی اس کے بالکل قریب آئی اتنی کہ سکندر نے حیرت سے اسے دیکھا پھر وہ سمجھ گیا۔

"میں اپنے وعدے کو نبھا رہا ہوں رے میں نے شراب نہیں پی۔"

"آپ نے نماز پڑھی؟"

رمشا چیخے ہوتے ہوئے اس سے پوچھنے لگی۔ سکندر نے اپنی آنکھیں زور سے بند کیں۔ اس نے جب کوئی جواب نہیں دیا تو وہ سمجھ گئی۔

"چلیں اٹھے!! جا کر فریش ہو کر آئیں میں آپ کے کپڑے نکالتی ہوں۔۔ اس کے بعد آپ نماز پڑھے گے تب تک میں کھانے کے لئے کچھ لاتی ہوں۔" اس نے سکندر کا بازو پکڑ کر کھینچا۔

"رے میں چلا جاؤں گا۔"

اس نے بیزاری سے رمشا کو کہا۔ رمشانے اسے گھورا۔

"میں آپ کے کوئی بہانے نہیں سنوں گی داود اٹھیں!!"

رمشا کے زور دینے پہ وہ بلا آخر اٹھ گیا اور ڈریسنگ روم سے گزر کر ہاتھ روم چلا گیا۔ رمشا گہرا سانس لیتے ہوئے اب اس کا جیکٹ اٹھانے لگی۔ اس کے جیب سے اس کا والٹ اور فون نکال کر ٹیبل پہ رکھنے لگی کہ وہ ایک دم اسے اپنی ہاتھ پہ پھین ہوئی سی کرتے ہوئے اس نے اپنا ہاتھ باہر نکالا تو دیکھا اس کی انگلی ہلکی سی کٹ گئی تھی۔ اس نے بڑا دھیان سے وہ چیز نکالی تو حیرت سے اس کا منہ کھل گیا۔ سپر اٹیل چھری اس کے ہاتھ میں تھی۔ یہ اس نے کس چیز کے لیے رکھی تھی۔

دیکھنے میں بڑی خطرناک لگ رہی تھی۔ وہ ہوش میں تب آئی جب سکندر نے اسے آواز دی۔ وہ تیزی سے چھری واپس رکھتے ہوئے کوٹ رکھتے ہوئے اس کی طرف آئی۔

.....

"پاپا سے مل آئے آپ؟"

وہ سب کھانے کی ٹیبل پہ بیٹھے ہوئے تھے۔ جب حداد کو بیٹھتا ہوا دیکھ کر وہ مسکرا کر بولے بغیر نہ رہ سکی۔ حداد نے اسے گھورا تھا۔۔۔ بخت نے اسے دیکھ کر اپنی آنکھیں گھمائیں۔ مجال ہے یہ آدمی زرا سا مسکرا دے۔

"ہاں! تم لوگوں نے تو بتانا گوارا نہیں کرنا تھا۔ ظاہر ہے غیر جو ہو چکا ہوں۔"

اس نے حنان اور عینہ کو دیکھتے ہوئے کہا۔ حنان نے درینہ کو دیکھا جو ہنستے ہوئے بولی۔

"آپ اور پھوپھو نے آج بالکل ایک جیسی باتیں کی ہیں۔ خود ہی رابطہ نہیں رکھتے اور خود ہی

شکوے شکایت کرنے لگ جاتے ہیں۔ میرے بیچارے پاپا نے تو کسی کو کچھ بھی نہیں تھا۔"

"آپی ویسے انکل دیکھنے میں کافی ینگ لگتے ہیں۔۔۔ وہ تو ڈاکڑ سے بھی کافی زیادہ سمارٹ اور کم عمر کے لگ رہے تھے۔" بختاور کے شرارت سے کہنے پر حداد کا کانٹے پہ ہاتھ رک گیا۔ عینہ نے حداد کے تاثرات دیکھے تو تیزی سے بولی۔

"بھئی کچھ لوگوں کو بہت شوق ہے کہ میرے چاچو کو کلین شیو اور چھوٹے بالوں میں دیکھے۔ کیوں چاچو؟"

حداد نے حنان کو دیکھا پھر ایک دم کھانا کھاتے ہوئے بولا۔

"میرا ایسا کوئی ارادہ نہیں ہے۔"

"آپی کچھ لوگوں نے فقیری کی لائن چوز کر لی ہے اگر ایسا کر لیا تو پھر ان کا بزنس خراب ہو جائے گا۔"

"بخت!!"

حنان نے اسے تنبیہ نظروں سے دیکھا۔

"میں نے غلط تو نہیں کہا ہانی ماما۔۔۔"

"بُری بات ہے وہ بہت بڑے ہیں تم سے۔۔۔ حداد بھائی سوری اس کی طرف سے۔" بختاور کچھ

کہنے لگی جب سامنے ٹیبل پہ موجود حداد کا فون بج اُٹھا۔ بختاور نے دیکھا 'شرینہ کالنگ' لکھا ہوا

تھا۔ ایک دم سے پتا نہیں کیوں اسے بہت تکلیف ہوئی۔ یہ تو باقائدہ ڈاکڑ کے پیچھے ہی پڑ گئی ہیں

۔ حداد نے فون اُٹھایا اور ایکسیوز کرتا اُٹھ پڑا۔ ابھی جو تھوڑا سا لائٹ ماحول میں وہ سب کھانا کھا

رہے تھے۔ ایک دم اس لگا جیسے رونق سی غائب ہو گئی تھی۔ حداد بیشک جولی سا شخص نہیں تھا

مگر پتا نہیں کیا تھا۔ اس کی موجودگی میں بختاور کو مزہ آتا تھا۔ اسے تنگ کرنا اسے چھیڑنا۔ اس

کے چوڑے ماتھے پہ وہ بل دیکھنا اس کتنا خوش کرتا تھا۔ اب وہ اُٹھ گیا تھا تو بختاور کا بھی دل

اچاٹ ہو گیا تھا۔ اس زندگی میں پہلی دفعہ شرینہ بہت بُری لگی تھی۔

"کیا ہوا کھانا کیوں نہیں کھا رہی۔۔ میری بات بڑی لگ گئی۔۔۔"

حنان کی آواز پر وہ ایک دم چونکی۔ حنان نے اس کے ہاتھ پہ ہاتھ رکھا۔

"نہیں! "اس نے ایک لفظ میں بات کہی۔

"سکندر آج تمہیں بہت یاد کر رہا تھا۔ کل پیپر ہے نا تمہارا؟"

بختاور نے سر اثبات میں ہلایا۔

"کل گھر جاو گی؟ سکندر اور رمشا کے ساتھ ڈے سپینڈ کرنے۔۔۔" بختاور مسکرائی۔

"ماما اور آپ کے پاس ہاں ضرور کیوں نہیں۔۔۔ ماما کیا میں اب وہاں نہیں رہ سکتی۔"

"ارے نہ بابانہ۔۔۔ گھر کی رونق کو میں وہاں ہر گز نہیں بھیجنے والی۔۔۔ تمہاری ہی دم سے بخت

گھر گھر لگنا لگا ہے۔۔۔ ورنہ یہ اور ان کی ڈیوٹی سے میں پاگل ہو جاؤں گی۔۔۔ ڈے سپینڈ کر کے آو

اور پھر سیدھا واپس آنا یہ بھی تمہارا گھر ہے۔" حنان درینہ کے تیزی سے کہنے پر مسکرایا۔

"کھانا کھاؤ پھر اس کو کال کر لینا تمہیں بہت یاد کر رہا تھا۔"

"یہ کس طرح کا یاد ہوا بھلا۔۔۔ ماما نے تو ویسے پوچھنا ہی چھوڑ دیا ہے جب سے بیوی آئی ہے۔"

وہ دونوں ایک دم ہنس پڑے۔

"اب مشی بڑی لگنے لگی ہے بخت کو۔"

"تو بہ آپ کیسی باتیں کر رہی ہیں۔ میں تو ویسے مذاق کر رہی تھی۔ آپنی آئی ہیں تو ماما زرا ٹریک پہ

آئے ہیں۔۔۔ میں زرا بات ہی کر آؤں اپنے ماما سے۔۔۔۔"

"ارے کھانا تو کھا لو۔۔۔" وہ دونوں ایک ساتھ بولے۔ بخت نفی میں سر ہلاتے ہوئے اٹھ پڑی۔

"بعد میں!!"

.....

"یہ میں کیا سُن رہی ہوں!! آپ نے حداد کے انسلٹ کی۔۔۔ بابا ہاؤ کڈ یو ڈو دس!! وہ اپنے بھائی سے ملنے آئے تھے۔ پریشان تھے اور آپ نے ان پر طنز کے تیر برس سانس لگے۔"

شرینہ تیزی سے کہتے ہوئے اپنے باپ کو دیکھنے لگی جو بیڈٹی لیتے ہوئے اس کے غصے سے لال چہرے کو حیرت سے دیکھنے لگے۔

"یہ تم کیا کہہ رہی ہو شیریں۔۔۔ اور یہ کیا طریقہ ہے اپنے باپ سے بات کرنے کا۔"

"گستاخی معاف بابا مگر آپ نے واقعی بہت غلط کیا ہے۔ کیا سوچیں گے وہ میرے بارے میں۔ اس طرح کی فیملی ہے میری۔"

وہ اب ایک دم چونک پڑے۔ سیدھا ہوتے ہوئے ان نے چائے کا کپ ٹیبل پہ رکھا۔ اب ان کے چہرے پہ سنجیدگی آگئی۔

"تم اس لڑکے سے ملتی رہی ہو کیا؟" شرینہ کی ایک دم بولتی بند ہو گئی۔ بے بی پنک نائٹ ڈریش میں وہ شدید ناراض دکھائی دے رہی تھی۔ وہ انھیں ایک لمحے کے لئے دیکھتی رہی پھر کچھ سوچ کر بولی۔

"ہاں!"

"کیوں؟" وہ دھاڑا۔

"بابا ایسی بات نہیں ہے جو آپ سمجھ رہے ہیں۔ میں ان کی ایک کیس میں ہیلپ کر رہی تھی۔"

"وہ خود ایک کیس ہے تم اس کی کیا مدد کر رہی تھی شرینہ۔"

"بابا وہ پاگل نہیں ہے۔"

"ایک انسان نے اپنا حلیہ ہی ملنگ بابے جیسا رکھا ہو وہ پاگل نہیں ہے تو اور کیا ہے۔"

"ہم کسی کی حلیے سے اس کی دماغی حالت نہیں جج کر سکتے بابا۔"

"ٹھیک ہے مان لیا مگر وہ بہت خطرناک آدمی ہے۔۔ تم نہیں جانتی میں۔۔۔ جانتا ہوں۔۔ اس نے اپنے ملازم کو ایک دفعہ غصے میں آکر زخمی کر دیا تھا اور ایک دفعہ تو درینہ کے بڑے بھائی کی بیوی کو ڈرا دیا تھا جب وہ بھوکے بھٹکے سے اس کے کمرے میں گئی تھی۔۔۔ یہ حال اس نے کچھ اپنے دوسرے بھائی کے بچوں کے ساتھ بھی کیا تھا۔۔ ایک کو تو سیڑھیوں سے گرا دیا تھا۔ تبھی تو وہ پاکستان بھول کر بھی نہیں آئے۔۔۔ اور اگر پاگل نہ ہوتا تو اس کی منگیتر اسے نہ چھوڑتی۔۔۔ پاگل ہی تو ہے تبھی تو اتنے سالوں سے اوپری پورشن کے کمرے میں بند رہا۔"

شرینہ کی تو بولتی بند ہو گئی۔ وہ کیا کہتی مگر آخری بات پہ وہ تو جیسے تڑپ گئی۔

"بابا اس نے حداد کو اس لئے نہیں چھوڑا تھا کہ وہ پاگل ہے بلکہ حداد کی نہ صرف ایک آنکھ ضائع ہوئی تھی بلکہ ان کا سارا کریر تباہ ہو گیا تھا۔ تو اس نے ان کی محرومی کو ٹھکرایا تھا۔۔ ان کے پاگل پن کو نہیں۔"

"تم اس کی اتنی فیور ایسے کر رہی ہو کہ تم جیسے اس سے محبت کرتی ہو۔"

ان کا لہجہ اب کچھ سخت ہو گیا تھا۔

"کیونکہ میں۔۔۔۔۔ اس سے بولا نہیں گیا۔ باپ کے سامنے وہ یہ بات نہیں کہہ سکتی تھی جس طرح اس نے یہ بات ماں کے سامنے کی۔ انھوں نے گہرا سانس لیا۔ وہ بیٹی سے پیار بھی بہت کرتے تھے لاکھ ان کا کڑوا اور طنز یا مزاج سہی مگر بیٹے کے لئے وہ ایک شفیق باپ ثابت ہوتے تھے۔"

انھوں نے شرینہ کو اپنے سامنے بیٹھنے کا اشارہ کیا۔ وہ دبے دبے قدم اٹھاتی خاموشی سے بیٹھی۔

"تمہاری ماں نے مجھے سب بتا دیا تھا وہاں جانے سے پہلے ہی۔"

اس نے حیرت سے انھیں دیکھا ان کے تاثرات ابھی بھی سنجیدہ تھے۔

"مجھے تو جھٹکا لگا میری بیٹی اتنی سمجھدار بیٹی کو پسند آیا بھی آیا تو کون حدادِ عظیم! مجھے تو حیرت کا جھٹکا لگا۔ ایسی کیا بات اچھی لگی اس کی میری بیٹی کر رشتے کو ٹھکرانے پہ مجبور ہو گئی۔"

"بابا!!!"

وہ کچھ کہنے والی تھی کہ اس کے ابو نے ہاتھ اٹھا کر اسے کچھ کہنے سے روک دیا۔  
"میں واقعی جانا چاہتا تھا۔ اور جانے کے لئے مجھے اس سے بہتر دن کوئی نہیں ملا۔ میں بیشک کھڑوس مزاج کا بندہ ہوں شیری مگر میں اتنے بلنٹ ہو کر کسی پر اس طرح طنز کے تیر نہیں برساتا۔۔۔ مجھے یہ اس لئے کرنا پڑا آخر میں جانا چاہتا تھا کہ جو ساری دنیا سے پاگل کہہ رہی ہے کیا وہ واقعی پاگل ہے مگر مجھے جان کر خوشی ہوئی کہ نہ صرف وہ پاگل ہے بلکہ وہ اچھے دل کا تحمل مزاج بندہ ہے۔۔۔ نہ صرف اس نے میری بد تمیزی سنی بلکہ اس پر خاموش بھی رہا۔ اس ٹائیم مجھے واقعی بُرا لگا کہ وہ اپنے بھائی کے لئے آیا ہے 'پریشان ہے اور میں اس کے جلن پہ نمک چھڑک رہا تھا۔ پورا ٹائیم میں اسے پڑکھ رہا تھا اور وہ واقعی میری نظروں میں پاس ہو گیا بس وہ زرا بال کٹوا لے تو مجھے کسی بات پہ اعتراض نہیں ہے۔"

شرینہ نے جھٹکے سے باپ کو دیکھا اس کو تو یقین نہیں آرہا تھا۔ اسے لگا بابا واقعی حداد کو ناپسند کرتے ہیں اور اسے دور رہنے کا کہے گے۔ اس کی آنکھوں میں نمی آگئیں۔

"بابا!!! " وہ اپنے باپ کے گلے لگ گئی۔

"میں چاہتا ہوں تم پہلے اس سے مل لو اور پھر اس سے بات کرو۔ اور ہاں میری سچیوشن سمجھا دینا کیا کروں آخر باپ ہوں۔۔۔ ایسے کام کرنے پہ مجبور ہو گیا۔ اگر وہ ہاں کہتا ہے تو فٹنٹ بسمہ اللہ کریں گے اگر جھک پڑا تو اسے میرے پاس بھیج دینا میں تب تک جمال سے بھی بات کر لوں

گا۔"

شرینہ کادل تیزی سے دھڑک اٹھا تھا۔ جس بات کو اسے کبھی اپنے وہم و گمان بھی نہیں سوچا تھا وہ سچ ہونے جا رہا تھا۔ حد اس کا ہونے جا رہا تھا۔  
"تھینک یو سوچ پاپا یوردی بیسٹ !!!!"

.....

"میں نے کہا میرا بچہ آرام سے پیپر دے دیں پھر میں اسے لینے آؤں گا۔ تمہیں ڈسٹرب نہیں کرنا چاہتا تھا۔ ویسے پیپر کیسے ہو رہے ہیں لاڈلی کے۔"  
سکندر نے پیار سے پوچھا۔ بختا اور اپنی چیز سیٹ کرتے ہوئے کانوں میں ہیڈ فون لگائے بولی۔  
"آپ تو ہوا کے جھونکے ہی بن کے رہ گئے ہیں ماما۔ خود بھی برائے نام مجھ سے ملے اور آپ سے بھی ملنے نہیں دیا۔"  
سکندر مسکرایا۔

"جانتی ہو رے نے مجھے پاگل بنا کے رکھ دیا ہے ارد گرد دنیا کا ہوش نہیں رہتا۔ سب ٹھیک ہے ناکسی نے تمہیں تنگ تو نہیں کیا۔"  
کوئی بہت دنوں سے میرے دل کو تنگ کر رہا ہے ماما!!!  
بختا اور نے دل میں سوچتے ہوئے کہا۔

"نہیں ماما! اللہ کا شکر بہت سکون میں رہی۔۔۔ آپ نے بہت اچھا کیا مجھے یہاں بھیج کر۔"  
"اونو!! یعنی کے میری بختا اور بی بی کہہ رہی ہیں کہ حنان ماما زیادہ اچھے ہیں۔۔۔ اب تو میں ابھی آ رہا ہوں تمہیں لینے۔" سکندر نے تیز لہجے میں کہا۔ بخت اپنے ماما کو پرانے روپ میں دیکھ کر مسکرا پڑی۔

"گاش ماما آپ کی اپنی جگہ اور ہانی ماما کی اپنی۔۔۔ آپ پہلے ہی اتنے مسلوں میں پھنسے رہتے ہیں کم سے کم میرے حوالے سے تو آپ پر سکون رہیں۔ اچھا ماما ویسے باکو سے کیا لائے میرے لئے۔۔۔"

"باکو!!! اووہ۔۔۔" بختاؤ نے فون میں ماما کی تصویر کو گھورتے ہوئے کہا۔  
"ماما اگر میرے لئے کچھ نہ لائے تو بہت بُری طرح ناراض ہو جاؤں گی۔"  
"خبردار ناراض ہوئی مجھ سے تم بولو تمہیں کیا چاہیے۔۔۔ مگر یہ سب چیزیں تمہیں اگزام کے بعد ہی ملے گی۔"

"بس پھر لمبی لسٹ تیار رکھیں۔۔۔ کیونکہ آپ کو نہ تنگ کا بھی مجھے گفٹ ملنا چاہیے۔"  
"اوکے میرا بچہ اور کچھ۔۔۔" ماما کا یہ انداز اسے رلانے پہ مجبور کر جاتا تھا۔ ماما اس سے آخر اتنا پیار کیوں کرتے تھے۔

"بخت!!! رو تو نہیں رہی۔۔۔" وہ ایک ماں کی طرح پتا نہیں کیسے دل کا حال جان لیتا تھا۔ وہ واقعی بخت کی ماں ہی تھا۔  
بختاؤ نے اپنے آنسو پونچھے۔  
"بخت میں ابھی آرہا ہوں بچے رو کیوں رہی ہو۔"

"ماما آپ کی بہت یاد آرہی ہے۔" اسے اپنی ماں صوفی کی بھی بہت یاد آرہی تھی۔  
"آمیر ایٹا میں بس ابھی آیا تم اپنا سامان پیک کر لو میں ہی سینٹر چھوڑوں گا۔" سکندر کی آواز میں بے چینی اور بے قراری تھی۔ اس کی بچی پریشان تھی۔ وہ کیسے نہ پریشان ہوتا۔  
"نہیں ماما ابھی آنے کی ضرورت نہیں ہے کل ملاقات کریں گے نا۔۔۔ آپنی بھی ابھی پریشان ہو جائیں گی۔ ویسے بھی آپ کے گھر سے سینٹر بہت دور ہے۔۔۔ اپنا خیال رکھیے گا۔۔۔"  
"لیکن بخت!!!۔۔۔۔۔"

سکندر کچھ کہنے لگا کہ بخت نے اس کی بات کاٹی۔

"ریلیکس رہیں ماما اور اپنا خیال رکھیے گا آپنی کو پیار اوکے اللہ حافظ!"

اس نے فون بند کر دیا اور کانوں سے ہیڈ فون اتارا۔ کچھ سوچ کر وہ اٹھی اور باہر کی طرف بڑھی۔ باہر نکل کر اس نے دیکھا۔۔ حداد صوفے پہ بیٹھائی وی آن کیے سگریٹ پی رہا تھا۔ اس نے بخت کو دیکھا تو سیدھا ہو کر بیٹھتے ہوئے بولا۔

"سوئی کیوں نہیں کل پیپر دینے نہیں جانا۔"

اس نے سگریٹ الیش ٹرے میں مسلتے ہوئے بخت سے کہا جو اس کی طرف آتے ہوئے سامنے والے صوفے پہ بیٹھتے ہوئے بولی۔

"ابھی تو نونج رہے ہیں اور ویسے بھی اگزام کے دن مجھے نیند نہیں آتی۔"

وہ بولتے ہوئے ٹی وی کو دیکھنے لگی جہاں ریڈم سپورٹس چینل لگا ہوا تھا۔ حداد نے اس کی آنکھوں کو دیکھا تو چونکے۔

"تم رور ہی تھی؟"

وہ بولا تو اس کی آواز بڑی سنجیدہ تھی۔ بختاورد نے اسے دیکھا پھر ہنسی مگر اس کی ہنسی بڑی مصنوعی تھی۔

"اچھا جوک ہے مگر بختاورد کبھی روتی نہیں ہے۔"

"مانا کہ بختاورد ایک چڑیل ہے مگر بختاورد کا بھی دل ہے تو مجھے اب بتا دو کیوں رہی تھی اگر تم مجھ

سے کچھ چھپاؤ گی تو انجام اچھا نہیں ہوگا۔"

وہ اب اس کی طرف پورا پورا رخ موڑ چکا تھا۔

"کیونکہ بختاورد کا پالا ایک جن سے پڑ گیا ہے اس لئے بختاورد رور ہی تھی۔" حداد سمجھتے ہوئے مسکرایا

"اور کون تھا وہ جن؟" وہ شرارت سے بولا۔ وہ جانتا تھا وہ بات بدل رہی تھی۔ وہ اسے بتانا نہیں چاہتی تھی۔ چلو وہ اس کی ہیلپ نہیں تو کم سے کم موڈ تو ٹھیک کر سکتا ہے۔

"کیوں آپ اس جن کا کیا کریں گے؟" وہ ناچاہتے ہوئے اس سے پوچھ بیٹھی۔ حداد نے اس کی آنکھوں میں دیکھا وہ دیکھتا رہا کچھ کہا نہیں۔ بختاور اپنی نظریں اس سے چڑا چکی تھیں۔ حداد نے اسی وقت لب کھولے۔

"اس کی جان لے لوں گا۔"

اب بختاور نے ایک دم اسے دیکھا اب کی بار حداد اپنی نظریں پھیر چکا تھا اور سیدھے ہو کر بیٹھ گیا۔ یہ بے اختیاری بھی کچھ سمجھ سے باہر تھی۔ بختاور کو سمجھ نہیں آئی کہ کیسے اس کی بات پہ رد عمل دکھائے۔ ان دونوں کی خاموشی نے ایک اکوارڈ سچویشن کریٹ کر دی تھی۔

"تمہیں اب سو جانا چاہیے۔۔۔" وہ چاہتا تھا بخت یہاں سے چلی جائے۔۔۔ وہ سگریٹ پیکٹ سے نکال کر لبوں پہ رکھتے بولا۔ بختاور اس سے کچھ کہنا چاہتی تھی مگر اس نے حداد کے انداز کو دیکھ کر خاموش رہنا بہتر سمجھا۔

"میں تمہیں ڈراپ کروں گا۔۔۔ خبردار اپنے اس کزن کو کال کی۔"

وہ بختاور کے اٹھنے پر اسے دیکھے بغیر بولا۔ پتا نہیں جیسے اپنی نظروں سے اسے خوف آرہا تھا جیسے اس کی چوری پکڑی جائے گی۔

"میرا کزن کھا نہیں جائے گا خواہ ان بیچارے کے پیچھے ہی پڑے رہتے ہیں۔"

اب وہ نارمل انداز میں اسے بولی۔ حداد نے البتہ اس بار کوئی جواب نہیں دیا۔ بختاور نے ناک چڑاتے ہوئے چل پڑی لیکن جانے سے پہلے یہ بات کہہ کر گئی جس سے حداد ضرور چونک اٹھا۔

"آج کل فیملی ڈاکٹرز کا دائرہ پھیلا ہوا ہے یہ بڑی خطرناک بیماری ہے بچ کے رہیے گا ڈاکٹر!!!"

ہیں اس بات کا کیا مطلب ہوا بھلا۔

فیمیل ڈاکر؟ بیماری؟ یہ کس کی بات کر رہی ہے۔  
وہ سوچ میں پڑ گیا۔

.....

"فاروق کا پتا ہی نہیں چل رہا۔۔ ایک دم سے پتا نہیں اسے کس نے اٹھالیا ہے۔۔ مجھے تو پہلے ایک دن لگا لگا کہ تو ہو گا مگر تو خود اس خبر پہ شاکی تھا۔ تجھے کیا لگتا ہے کس نے اسے اٹھالیا ہو گا۔"

وہ دونوں اس وقت سکندر کے آفس میں تھے اور حنان آج کام سے چھٹی لے کر اس کے پاس سکندر ولا آیا تھا۔ سکندر جو گلاس پہنے لیپ ٹاپ پہ مصروف تھا ایک دم اس کی بات پہ کندھے اچکا کر بولا۔

"ہو گے اس کے دشمن مجھے کیا پتا اچھا نہیں ہو گیا کہ جان چھوٹ گئی ایسی وبال جان تھا اور کچھ اس حدید عالم کی بھی عقل ٹھکانے میں آئے۔"

حنان نے چہرے پہ ہاتھ پھیر کر فرسٹیشن سے اسے دیکھا۔

"تو کچھ تو لحاظ کر باپ ہیں وہ تمہارے یہ مت بھول۔۔"

"میں تیرہ سال پہلے ہی بھول چکا تھا حنان تم کیا بات کر رہے ہو۔" وہ کچھ ٹائپ کرتے ہوئے مصروف انداز میں بولا۔

"کیا کر رہا ہے؟" وہ اس کو مصروف پا کر اس سے پوچھنے لگا۔

"ایک بچے کا کیس آیا ہے۔ یونیورسٹی سٹوڈنٹ ہے۔ سوچ رہا ہوں یہ کیس حداد کو دے دوں۔"

"جب سے تم نے حداد بھائی کو ہائیر کیا ہے۔ تب سے تم نے بہت سے کیس سے ہاتھ اٹھالیا ہے۔"

"ابے اپنے اس غنڈہ گردی میں اتنا پھنسا ہوا ہوں کہ اور کام کرنے کا وقت ہی نہیں ملا رہا۔ اوپر سے ان فائٹرز کی پیمینٹس بھی کرنی ہیں ایک تمھاری وجہ سے مجھے اپنی روزی روٹی پہ لات مارنی پڑ رہی ہے۔"

"ریشیا والوں سے کب جان چھڑائے گا؟"

"ڈونٹ!! میں اب تیری کوئی بکو اس نہیں سنے والا میں پہلے ہی بہت سے چیزیں چھوڑ چکا ہوں یہ مجھ سے چھوڑنے کو نہ کہی۔" وہ ہونوز مصروف انداز میں اس سے بولا۔

"جب تو نے وہاں جانا نہیں ہے تو پھر واسطہ رکھنے کا فائدہ ہے۔۔۔ دفعہ کر تو بھائی ٹھیک ہے ایک تو کا پووالے کام سے تو مجھے شروع سے ہی نفرت تھی۔"

"فائدہ ہے مجھے وہاں کے بچوں کے مستقبل کے بارے میں سوچنا ہے۔۔۔ وہاں سے اس چیز کی بنیاد شروع کی تھی اب تم کہہ رہے ہو وہاں سے سارے تعلق واسطے ختم کر دوں اگر چاہتے ہو کہ میں زندہ رہوں۔۔۔ میری بیوی اور بھانجی محفوظ رہے 'میرا کام چلتا رہے تو مجھے تعلق ختم کرنے کو نہ کہو!!"

وہ اپنی جگہ بھی ٹھیک تھا۔ اصل طاقت تو اس روس کی وجہ سے ملی تھی۔ ان سے جان چھڑائی تو سمجھو سارے کام خراب۔ اس نے لیپ ٹاپ گھما کر حنان کو دیا۔  
"حداد کو کال کرو اور کہو کہ یہ کیس سولو کریں۔۔۔ اور ہاں فوٹیج ہے تمھارے پاس؟" حنان لیپ ٹاپ دیکھ رہا تھا ایک دم حیرت سے سکندر کو دیکھتے ہوئے بولا۔  
"کونسی فوٹیج؟"

"تمہیں پتا ہے میں کس فوٹیج کی بات کر رہا ہوں۔"

"کیا کرو گے اس فوٹیج کا تم نے تو کہا تھا وہ بس ریکارڈ کے لئے ہے۔" وہ جانا چاہتا تھا کہ آخر اس کے پیچھے مقصد کیا تھا۔

"جو کہا ہے وہ کرو! مجھے سینڈ کرو۔ تم تب تک اسے کال کر دو رہے ناشتہ بنا رہی ہے۔۔ ٹیبل پہ آجانا۔"

وہ کہتے ہوئے اپنی عینک اتار کر اٹھ پڑا۔ حنان نے اسے دیکھا پھر انفارمیشن پڑھ کر اس نے حداد کو کال کی۔

.....

"سوری وہ کسی سے میٹنگ تھی اس لئے دیر ہو گئی میری خیر بتاؤ پیپر کیسا ہوا؟"  
ضرور شریینہ سے ملنے گئے ہو گے۔ (شریینہ باجی سے اب شریینہ ہو گئی تھی)  
"ٹھیک تھا۔" اس نے بے زاری سے کہتے ہوئے باہر کے نظارے میں گم ہو گئی۔  
"ڈونٹ ٹیل می میری اتنی محنت کروانے پہ تم نے پیپر بس ٹھیک کیا ہے۔"

"اب جیسا پیپر تھا اس میں تو دعا کریں کہ میں بس پاس ہو جاؤں اللہ میرے اتنا مشکل تھا کہ کچھ لمحے تو میں بس پیپر کو ایسے گھورنے لگی دل کیا پھاڑ کر ان سی آئی والوں کے منہ پہ مار دوں۔۔۔  
مجھے سمجھ نہیں آتی اتنی محنت اور پریکٹس کا کیا فائدہ تھا۔ جب پیپر ہی اپنی مرضی کا آنا تھا۔" وہ  
تھوڑی دیر چُپ رہی پھر پتا نہیں اچانک کیا ہوا کہ شروع ہو گئی۔ بختاور تھی چُپ کیسے رہتی۔ حداد  
نے اسے دیکھا پھر تاسف سے سر ہلاتے ہوئے بولا۔  
"یعنی کے میں نے اپنے بارہ گھنٹے برباد کیے۔"

اس کے برباد کہنے پہ بختاور کو مزید غصہ چڑھا۔ شریینہ سے ملنے کے لئے تو ایک ایک منٹ کے لئے تڑپے گئے ظاہر ہے میرے ساتھ بیٹے بارہ گھنٹے ان فضول ہی لگے گے۔ وہ اس کے بعد کچھ نہیں بولی۔ اسے دُکھ ہوا حداد نے آخر ایسا کیوں کہا۔ غصے میں وہ میوزک کا والیوم اونچا کر چکی تھی۔ "بے خیالی" گانا پوری گاڑی میں گونجنے لگا۔ حداد نے سٹیرنگ سے والیوم کم کیا ادھر بختاور نے مزید اونچا کر دیا۔

"دماغ میں کیمیکل تو نہیں ڈال کر آئی۔۔ ہو کیا ہے۔"

اب وہ غصے سے بولا۔

"خود ہی میرے سر پہ کیمیکل ڈال کر مجھ سے پوچھتے ہیں ہو کیا ہے؟"

وہ اس کے انداز میں بولتی صحیح سپویلٹ براٹ دکھائی دے رہی تھی۔

حداد اس کچھ کہنے ہی والا تھا کہ اس کے فون پہ میسج بڑ ہوا۔ اس نے فون نکال کر دیکھا تو مسیج

پڑھ کر اس نے فوراً بریک پہ پاؤں رکھ کے گاڑی روکی۔

"اس لڑکی کو فوراً اتار دو ورنہ اس کی زندگی کے ساتھ ساتھ اپنی جان سے بھی ہاتھ دھو کر بیٹھو گے

۔"

واٹ دا ہیل! اس نے بخت کو کہتے ہوئے سنا۔

حداد تو بالکل فریز ہو کر رہ گیا۔ ایسی دھمکی تو اسے چودہ سال پیچھے لے گئی تھی۔ جب بخت کی

جگہ مشی موجود تھی اور وہ خود کیپٹن حداد عظیم۔۔۔ اس وقت کی فلم ایک دم اس کی آنکھوں

کے سامنے گزرنے لگی رمشا کا ڈرنا، اس کا بیچ کے نکلنا، کریش، دھوا، شور، مشی کا رونا۔۔۔ پھر

خاموشی، پھر اندھیرا۔۔۔

"حداد!!! ڈاکر ڈاکر کیا ہوا۔"

حداد ایک دم ہوش میں آیا بختا اور پریشانی سے دیکھتی تیزی سے بولی۔

"آپ کی طبیعت تو ٹھیک ہے آئیتم سوری مجھے میوزک تیز نہیں کرنا چاہیے تھا، اور آپ سے لڑنا

نہیں چاہیے تھا آپ ٹھیک تو ہیں نا۔"

وہ حداد کے سفید چہرے کو دیکھ کر پتا نہیں کیوں جیسے ڈر گئی تھی۔ حداد نے سٹرائنگ کو دیکھا ایک

دم سے ایک بار پھر وہ منظر گھوما۔ اس نے وحشت سے سٹیرنگ سے نگاہیں پھیری اور لمبے لمبے

سائنس لیے۔ بختاور نے اپنے بیگ سے بوٹل نکال کر حداد کو دینا چاہی مگر حداد نے بوٹل کو پرے ہٹایا۔

"حداد!!!"

اس نے پھر بیک مرر میں دیکھا ایک سلور سوک اس کے پیچھے آئی تھی۔ اسے رکتے ہوئے دیکھ کر وہ خود بھی رُک چکی تھی۔ ایسے منظر بڑے جانے پہچانے سے۔۔۔ اور وہ جانتا تھا یہ اسے میسج کرنے والا تھا۔۔۔ اس کا مقصد کیا تھا وہ سمجھ گیا اس نے بنا سوچے سمجھے گاڑی سٹارٹ کی اور زن سے بھگائی۔ اس نے دیکھا اس کی توقع کے عین مطابق سلور سوک اس کا پیچھا کر رہی تھی۔

"ماموں!!!"

"امی"

"بابا۔۔۔"

رمشا کی ڈری سبھی آوازیں اسے ہانٹ کر رہی تھی اور اس وقت تو اسے مزید مشکل میں ڈال رہی تھی مگر وہ اس بار یہ غلطی نہیں کرے گا۔ وہ بخت کی زندگی خراب نہیں کرے گا۔۔۔ وہ ہسٹری ریپیٹ نہیں کرے گا۔

"ڈاکٹر کیا ہوا ہے۔ آپ گاڑی اتنی تیز کیوں چلا رہے ہیں۔"

اس نے تو ڈر کے ہینڈل پہ ہاتھ رکھ دیا تھا۔ سیٹ بیلٹ پہنے کے باوجود وہ حداد کی ریش ڈرائیونگ سے خود کو خطرے میں محسوس کر رہی تھی۔ حداد ہوش و حواس میں نہیں لگ رہا تھا۔

"اپنا سر نیچے کر لو بخت!! کوئی ہمارا پیچھا کر رہا ہے۔"

"کیا؟"

اس نے نا سمجھی سے سائڈ مرر میں دیکھنا چاہا مگر سائڈ مرر ٹوٹ چکا تھا۔ اس نے منہ پہ ہاتھ رکھا۔ ماما کے دشمن اس تک پہنچ چکے تھے۔۔۔ اسے تو یہی لگ رہا تھا۔

.....

"درینہ زرار مشا کو اپنے ساتھ کمرے میں لے کر جانا۔"  
حنان ڈائینگ ٹیبل پہ آیا تھا تو بڑی ہی سنجیدگی سے درینہ اور مشا کو یہاں سے اٹھنے کو کہا تھا۔  
سکندر جو ناشتہ شروع کر چکا تھا ایک دم چونک کر گردن موڑ کر اسے دیکھا۔ اس نے حنان کی  
نظروں کو دیکھا وہ سمجھ گیا۔  
پتا چل گیا الو کے پٹھے کو۔  
"کیوں حنان سب ٹھیک؟"  
"جو کہا ہے وہ کرو!!!"

اب اس نے اونچی آواز میں کہا۔ رمشا اور درینہ ایک دم اچھل پڑی۔  
"آواز اپنی نیچے رکھو حنان بیوی ہے تمہاری غلام نہیں!" سکندر اس سے زیادہ سخت لہجے میں بولا۔  
"داود!! کیا بات ہے حنان بھائی؟ کوئی بُری خبر تو نہیں ہے۔"  
"رمشا پلیز آپ اور درینہ زرار اوپر جاسکتی ہیں۔"

"وہ اوپر نہیں جائے گی تم نے جو بلنا ہے بعد میں بک دینا چُپ چاپ آؤ اور ناشتہ کرو۔" سکندر  
نے اتنی سی بات کہی اور حنان نے اس کے بازو پکڑ کر اسے زور سے کھینچ کر اسے اٹھایا اور اس  
کے منہ پہ مکامارا۔

رمشا اور عینہ کی چیخ نکلتے نکلتے رہ گئی۔

"ناشتہ تو میں تجھے کرواؤں گا بیٹا تو تھا وہ تو ہی تھا جس نے فاروق کو کیڈنیپ کیا تھا وہ بھی ہمر)  
حدا) کے ہاتھوں!!!! کیوں شیر و کیوں۔"

اس نے سکندر کے ناک پہ ایک بار پھر مکامارا۔ سکندر زرار اس اچھے ہوا۔

"حنان!!!"

درینہ تو باقاعدہ چیخ کر اس کے پیچھے آئی۔ سکندر نے کوئی رد عمل نہیں دکھایا۔ بس ناک پہ ہاتھ رکھتے ہوئے وہ ہنسا!!! وہ ہنسا۔۔۔ حنان کو اس کے ہنسنے پہ مزید تیش آیا۔ درینہ نے حنان کا بازو پکڑ کر روکا تو حنان نے بازو کو ہلکے سا جھٹکا دیکھ کر مڑ کر اسے غصے بھری نگاہوں سے دیکھ کر کہا۔

"تم دور ہو جاؤ مجھ سے اس وقت ورنہ اس کا غصہ تم پر اتر جائے گا۔"

"ہاں تو سمجھتا کیا ہے اپنے آپ کو بھا' بڑا تو بھا بھی تجھے شوٹ کر کے کچڑے میں پھینک دوں گا۔۔۔ تو تیری ساری اوقات منٹوں میں ختم ہو جائے گی۔۔۔۔۔"

رمشا کو سمجھ نہیں آئی حنان کو کیسے روکے لیکن سکندر کوئی رد عمل نہیں دکھا رہا تھا مطلب وہ چارہا تھا کہ حنان اپنا غصہ نکالے۔

"عینہ چلتے ہیں حنان بھائی سکندر سے ناراض ہیں۔ وہ دونوں اپنا مسئلہ ہینڈل کر لیں گے۔۔۔ سکندر نے کام بھی تو ایسا کیا ہے۔" اس نے سکندر کو تیز نظروں سے دیکھا۔ سکندر ایک بار پھر ہنسا۔

"میں اپنی مرضی کا مالک ہوں حنان!! میں سکندر بھا ہوں۔۔۔ میں بادشاہ ہوں۔۔۔ میں فاروق کو کیڈنیپ کروں یا اس کو مار ڈالوں یہ تمہارا بزنس نہیں ہے۔"

"تیری میں۔۔۔"

اس نے تو چیخ کر سکندر پہ حملہ کیا۔۔۔ اب سکندر بھی پیچھے نہیں رہا۔ دو دوست بھیڑیوں کی طرح لڑنے لگے۔۔۔ اب تو رمشا بھی پریشان ہو گئی بھاگ کر وہ جاوید کو بلانے گئی۔ درینہ کا تو سر چکرا گیا۔ بیچاری کو سمجھ نہیں دونوں جگری دوست اس طرح وحشی جانور کی طرح لڑ رہے تھے۔ اسے کیا پتا تھا ان دونوں کا روز کا تھا۔

حنان سکندر کو دیوار کے ساتھ لگاتے ہوئے بولا۔

"کینے اگر تیری وجہ سے ہمارے کچھ ہوا تو تیرے لاش کے اتنے چھوٹے چھوٹے ٹکڑے کروں گا پھر چیل کوئے کو کھلا کر تیرا نامو نیشان مٹا دوں گا۔"

اسی پل سکندر نے گھٹنا اٹھا کر اس کے پیٹ پہ مارا۔ حنان سی کرتا ہوا پیچھے ہوا۔  
"ہم تیرا ماما لگتا ہے !!! اور کہا نا میری مرضی وہ میرے لئے کام کرتا ہے۔۔ میں جو چاہے اسے  
تھکم دوں تمہارا بزنس نہیں ہے۔"  
وہ اب بھائی آواز میں دھاڑا۔

کا پو والاروپ وہ ریشیا میں چھوڑ کر آجاتا تھا۔ وہ ایسا ہی تھا۔ جیسا دس ویسا بیس۔  
"ہاں وہ میرا ماما لگتا ہے !! اور وہ تیرے لئے کام نہیں کرتا تو اس نے بلیک میل کیا تھا !!! وہ  
مجبور ہے تمہارے لئے کام کرنے پر اور ایک دفعہ اسے پتالگ گیا کہ تو اسے یوز کر رہا ہے وہ تیری  
جان لے لے گا۔"

سکندر نے حنان کی گردن پکڑی اور دیوار کے ساتھ لگائی۔  
"بھابھوں میں سکندر بھابھ !!! جب تک میں نہ چاہوں کوئی میرے پہ ایک انگلی بھی نہیں رکھ سکتا  
سنا تم نے ایک انگلی بھی نہیں !!! اس لئے اب قابو میں آ جاؤ نہ میرا قابو کرنے کا سٹائل تیرے  
سے ہضم نہیں ہو پائے گا۔" حنان ہنسا۔ اس کی ہنسی عجیب تھی۔  
"تجھے پتا تیری سب سے بڑی کمزوری اس کے پاس ہے اور تو اتنے دعوے سے کہہ رہا ہے وہ تیرا  
کچھ نہیں بگاڑ سکتا۔ آنکھیں کھولو شیر داود اور فینٹسی سے نکلو۔۔۔"  
اب سکندر کی بولتی بند ہو گئی۔

اس کی کمزوری بخت !!

\*\*\*\*\*

"حداد آپ پلیز گاڑی مت روکیے گا یہ میرے دشمن ہے۔۔۔ میں جانتی ہوں یہ میرے ماما کو تار چر  
کرنے کے لئے مجھے پہ حملہ کر رہے ہیں۔۔۔"

جبکہ حداد وہ کچھ سُن نہیں رہا تھا۔ اس نے ایک ہاتھ سے سٹیرنگ پکڑے رکھا جبکہ دوسرے ہاتھ سے اس نے ڈیش بورڈ کھول کر رومال کے اندر چھپی اپنی گن نکالی۔ اس کے ہاتھوں میں موجود گن دیکھ کر بختاور کا سانس اوپر اوپر اور نیچے نیچے کا نیچے رہ گیا۔

"تم اپنا سر بالکل مت اٹھانا میں تو کہتا اور جھک جاؤ۔۔۔"

"اور آپ اگر انہوں نے آپ پر شوٹ کیا۔" وہ زرا سی گردن گھما کر اسے دیکھنے لگی۔

"تمہاری جان کے آگے میری زندگی اتنی اہم نہیں ہے بخت!!!" بختاور تو وہی ساکت ہو گئی۔

حداد کہتے ہوئے کھڑکی کھول چکا تھا۔ ہاتھ باہر کر کے اس نے دیکھا وہ گاڑی اب اس کے بالکل قریب آرہی تھی۔ وہ اس گاڑی کی ٹائیر پہ شوٹ کرنا چاہتا تھا مگر وہ گاڑی والا اس بھی زیادہ چالاک تھا اس نے سائڈ پہ کر کے حداد کی گاڑی کی ڈگی پہ شوٹ کیا۔

بختاور کے حلق میں آنسو پھنس کے رہ گئے۔

یا اللہ حداد کو کچھ مت ہوئے میرے ماما اور میری وجہ سے تو بالکل بھی نہیں۔

وہ اس وقت نیو سوسائٹی کے ایریا میں تھا۔ اس جگہ سے گزر کر وہ اپنے علاقے کی طرف آتے تھے اور وہ لوگ اس کا شروع سے ہی پیچھا کر رہا تھا۔ حملہ بھی انہوں نے بڑا سوچ کے کیا تھا۔

"ڈیمٹ!!!"

حداد کی آنکھوں میں ایک بار پھر پرانے منزل لہرائے۔

اُف زندگی ایک انڈین سیریل ہی بن گئی تھی۔

کچھ سوچ کر اس نے گاڑی کو آہستہ کیا۔

وہ اس چیز کے لئے تیار نہیں تھے وہ ایک دم حداد سے زرا آگے نکل آئے۔

Checkmate

حداد مسکرا کر کہتے ہوئے اپنا بازو باہر نکال چکا تھا اور اس نے گولی دونوں پیچھے ٹائیر پہ ماری۔۔۔  
اور گاڑی کو ریورس موڈ دے کر گاڑی زن سے بھگائی۔

وہ گاڑی کی نمبر پلیٹ یاد کر چکا تھا وہ جو کوئی بھی تھے ان کو تو بعد میں پینڈل کر لے گا۔ ابھی  
اس کے ساتھ بختاور موجود تھی وہ اس کی زندگی کے لئے کوئی رسک نہیں لے سکتا تھا۔ آج بختاور  
کی زندگی نے اس کے ماضی کے بھوت کو اکھاڑ کے باہر پھینکا تھا۔ وہ ایک لمحے بھی نہیں ڈگمگایا  
۔۔۔ وہ پرانا حداد عظیم نہیں رہا تھا۔

گاڑی اپنے ٹاون کی طرف لا کر اس نے ایک شاپ کے سامنے گاڑی روکی۔ بختاور سانس روکے ابھی  
تک نیچے جھکی تھی۔ حداد کو ایسے جھکا 'ڈرا' سہا دیکھ کر دکھ ہوا۔ وہ لوگ اب اس طرف نہیں  
آئے گے۔

"بختاور سیدھی ہو جاو۔۔۔ اب ہم خطرے سے باہر ہیں۔"

"بختاور!!!"

اس نے ناچاہتے ہوئے بختاور کے کندھے پہ ہاتھ رکھ کر اسے جھنجھوڑا۔ بختاور ایک دم اٹھی اور بنا  
سوچے سمجھے اس کے بازو پہ سر رکھ کر رونا شروع ہو گئی۔

"حداد پلیز مجھے یہاں سے لے جائے!! میں اس خطرے سے بھری زندگی میں نہیں رہنا چاہتی  
۔۔۔ پلیز حداد میرے ماما کو کہے انھیں سمجھائیں کہ یہ ملک چھوڑ دیں۔ یہ ملک ہم سب کے لئے  
خطرے سے خالی نہیں ہے۔۔۔ وہ ہم سب کو تو بھیج دیں گے لیکن خود یہ ملک نہیں چھوڑے  
گے۔۔۔ حداد پتا نہیں کیوں وہ ساری بات مان جاتے ہیں یہ بات کیوں نہیں مانتے اب دیکھیں نہ  
آپ کی بھی جان خطرے میں ڈال دی۔ اگر آپ کو زرا سا بھی کچھ ہو جاتا تو میں ماما کو کبھی  
معاف نہ کرتی۔۔۔ آپ پلیز انھیں سمجھائیں۔۔۔ یہ آپ کی زندگی کا سوال ہے۔۔۔"  
وہ ہوش میں نہیں تھی۔۔۔ جب وہ ڈر جاتی تھی تو ایسے ہی کیا کرتی تھی۔

حداد اس کے آنسو اپنے انگلیوں کے پوروں سے صاف کرنا چاہتا تھا مگر وہی بات وہ یہ کام نہیں کر سکتا تھا۔ اس نے بختاور کو سیدھا کیا اور ٹیشو باکس اٹھا کر اس میں سے ٹیشو نکالے اور اس سے اس کے آنسو صاف کیے۔

"رو کر تم میرا اور اپنا ہی وقت برباد کرو گی لڑکی۔۔۔ جب کسی انسان پہ مشکل وقت آتا ہے نا بخت تو وہ مشکل وقت آپ کے رونے 'چلانے' اور پیررگڑنے سے بالکل نہیں جائے گا وہ اپنے وقت پر جائے گا اور آپ کا پیچھا؟ سوال ہی نہیں پیدا ہوتا کہ وہ آپ کا پیچھا چھوڑے۔۔۔ آپ چاہے چاند پر بھی چلے جاو بڑا وقت کسی اکٹوپس کی طرح آپ کو اپنی جھکڑ میں لے لیتا ہے اور اپنا اثر چھوڑ کر ہی وہ آپ کی جان چھوڑتا ہے۔"

"مگر مگر روزانہ کے ہارٹ اٹیک سے بھی تو بچا جا سکتا ہے۔۔۔ آئے دن کوئی نئی مصیبت آتی ہے۔۔۔ انسان ایک گھڑی بھی سکون سے نہیں بیٹھ سکتا۔"

"اسے کا نام زندگی ہے بختاور عالم۔۔۔ اور مصیبتیں بھی ان پر آتی ہیں جو اس کو سہنے کے اور ڈٹ کر مقابلہ کرنے کے اس قابل ہوں۔۔۔"

حداد خود بھی اپنے لفظوں پہ حیران ہوئے بغیر نہ رہ سکا تھا۔

"اب منہ صاف کرو میں تمہیں اندر سنور لے کر جا رہا ہوں۔ لوگ اسی بعد پہ شور نہ ڈالنے لگ جائے کہ میں ملنگ بابے نے ایک چھوٹی سے بچی کو اغوا کر لیا ہے۔ میں تو مفت میں نیکی کر کے مارا جاؤں گا۔۔۔"

بختاور ایک دم ہنس پڑی۔ بختاور کی ہنسی پہ حداد بھی مسکرا پڑا۔

"اور ہاں جو کچھ ڈالنا ہو ڈال لینا میں نہیں رُکوں گا اور پلیز کوئی الٹی حرکتیں مت کرنا۔"

"وہ سب تو ٹھیک ہے مگر یہ جو گاڑی پہ گولیاں لگی ہیں اس کا کیا کریں گے۔"

"تم سے گاڑی بعد میں ٹھیک کرواؤں گا۔۔۔ اب اترو فوراً سے۔"



"یہ آپ دونوں پھر سے لڑنے شروع ہو گئے۔۔ اب کیا کیا ہے ماما آپ نے۔"

بخت کی آواز سُن کر وہ مڑے پھر بختاور کو دیکھ کر نہ صرف سکندر اس کی طرف بھاگا بلکہ رمشا بھی بچوں جیسی خوشی لیے بخت کی طرف بڑھی۔۔۔ جیسے وہ ان دونوں کی بیٹی ہو۔۔۔ وہ دونوں کے لئے کسی بیٹی سے کم تھوڑی تھی۔

بختاور اس حملے کے لئے تیار نہیں تھی۔ ایک طرف سکندر نے اسے اپنے ساتھ لگایا دوسری طرف رمشانے۔۔۔ اور دونوں نے ہی اسے زور سے بھینچا۔۔۔ دونوں تو جیسے اپنی لڑائی بھول ہی گئے تھے۔

"تھینک گاڈ میری ریفری آئی ہے۔ اب سبق سکھائی گی اپنے ماما کو۔"

رمشا بخت کے سر پہ پیار کرتی بولی۔ سکندر نے اسے گھورا اور بختاور کو اپنی طرف کھینچا۔

"جی نہیں میری بیٹی آئی ہے!! وہ اپنی ماں کو کچھ نہیں کہے گی کیوں بچے؟"

"مجھے لگا یہاں میں ٹرامپل ہوگی مگر یہاں تو آپی ہو رہی ہیں معاملہ کیا ہے؟"

بختاور شرارت سے رمشا کو دیکھتے ہوئے پوچھ بیٹھی۔

"کچھ لوگوں نے مجھے ظالم کہا بخت۔۔۔ پیار کی تو کوئی قدر ہی نہیں ہے۔۔۔"

"اور کچھ لوگ ظالم کہلانے کے اس قابل ہیں۔"

رمشا کمر پہ ہاتھ رکھے اب سکندر کو گھورتے ہوئے بولی۔

"تمہیں چھوڑا کس نے۔"

سکندر بات بدلتے ہوئے بخت سے پوچھنے لگا۔

"سپر ہیرو جیسن موموانے۔۔۔"

"ہیں!!!"

سکندر کی آواز اونچی ہو گئی۔ کون سپر ہیرو؟



"اُف یہ حداد بھائی اور بختاور بچوں کی طرح لڑتے ہیں۔ بالکل ٹام اینڈ جیری ہیں۔۔۔"

"سپر ہیرو جیسٹن موموانے مجھے چھوڑا!!!!!"

"شٹ!!!!!"

سکندر نے ٹیبل کو ٹھوکر ماری۔۔۔ یہ کیا کر دیا اس نے۔۔۔ کہی بختاور کو حداد سے محبت تو نہیں ہو گئی۔۔۔ نہیں ماضی کو وہ ایک بار پھر سے نہیں دہرائے گا۔ وہ بخت کو صوفی نہیں بنے دے گا

What the hell I have done !!

سکندر خود سے بڑبڑایا۔

"داود مجھے عامر بھاسے شادی کرنی ہے۔۔۔"

اور اب اسے پتا تھا آگے جا کر کیا ہوگا۔

"ماما مجھے حداد عظیم سے شادی کرنی ہے۔۔۔"